

# Fakataukei Fakatokāteliné: Sivi 2—Tohi Fakahinohino Ako

TOHI LĒSONI 'A E SEMINELÍ KI HE FUAKAVA FO'ÓU

## Ako ma'uloto 'a e fakamo'oni fakafolofolá mo e kupu'i lea mahu'inga he folofolá

'Ai ke ke maheni mo e ngaahi potufolofola fakataukei fakatokāteliné mo e ngaahi kupu'i lea mahu'inga he folofolá. 'E lava ke ke download pea faka'aonga'i 'a e polokalama fakataukei fakatokāteline 'i he telefoni to'oto'ó ke tokoni atu ke ke toe fakamanatu.

1 Kolinitō 6:19–20	“Ko homou sinó ko e fale tapu 'o e Laumālie Mā'oni'oní.”
1 Kolinitō 11:11	“Oku 'ikai ai 'a e tangatá kae 'i he fefiné, pea 'oku 'ikai ai 'a e fefiné kae 'i he tangatá, 'i he 'Eikí.”
1 Kolinitō 15:20–22	“Oku hangē 'oku mate kotoa pē 'ia 'Ātamá, 'e pehē foki 'e mo'ui kotoa pē 'ia Kalaisi.”
1 Kolinitō 15:40–42	'I he Toetu'ú, 'oku 'i ai 'a e ngaahi nāunau 'e tolu.
'Efesō 1:10	“'I he kakato 'o e ngaahi kuongá na'á ne tu'utu'uni, ke ne fakakātoa fakataha 'a e me'a kotoa pē 'ia Kalaisi.”
'Efesō 2:19–20	'Oku fokotu'u 'a e Siasí “ki he tu'unga 'a e kau 'aposetolo mo e kau palōfita, ko hono fu'u maka tulikí 'a Sisū Kalaisi pē.”
2 Tesalonika 2:1–3	“[Ko] e 'aho 'o Kalaisí ... 'e 'ikai hoko ..., 'o kapau 'e 'ikai tomu'a hoko 'a e liliu koví.”
2 Timote 3:15–17	“[Ko] e ngaahi tohi mā'oni'oní ... 'oku fa'a fakapoto koe ki he fakamo'uí.”
Hepelū 12:9	Ko e Tamai Hēvaní 'a e “Tamai 'o e ngaahi laumālié.”
Sēmisi 1:5–6	“Ka ai hamou taha 'oku masiva 'i he potó, ke kole 'e ia ki he 'Otuá.”
Sēmisi 2:17–18	“[Ko] e tuí, kapau 'oku 'ikai 'i ai 'a e ngaahi ngāué, 'oku mate ia.”
1 Pita 4:6	“[Na'e] malanga 'aki ... 'a e ongoongolelé kiate kinautolu foki kuo maté.”
Fakahā 20:12	“Pea na'e fakamāu'i 'a e pekiá ... 'o fakatatau ki he'enau ngaahi ngāué.”

## Faka'aonga'i e tokāteliné ki he ngaahi tūkunga mo'oni 'o e mo'uí

- Faka'aonga'i ha potufolofola fakataukei fakatokāteline 'e taha pe lahi ange ke tokoni'i ha taha 'okú ne fiema'u ha fakahinohino ki hono fai ha ngaahi fili mahu'inga 'i he'ene mo'uí.
- Kapau te ke ako'i ha taha fekau'aki mo e me'a 'oku hoko 'i he palani 'a e 'Otuá ki he'ene fānaú hili 'a e maté, ko e hā ha ngaahi potufolofola fakataukei fakatokāteline 'i he Fuakava Fo'óu te ke lava 'o faka'aonga'i? Te ke faka'aonga'i fēfē 'a e ngaahi potufolofola ko 'ení ke fakahaa'i 'aki 'a e 'ofa 'a e 'Otuá kiate kitautolú?

Mateuteu ke vahevahe pe ko e fē 'i he ngaahi potufolofola fakataukei fakatokāteliné kuó ne tokoni'i lahi taha koé. Ko e hā 'oku ako'i atu 'e he potufolofola ko iá fekau'aki mo e Tamai Hēvaní mo Sisū Kalaisí?

## Ngaahi tefito'i mo'oni hono ma'u 'o e 'ilo fakalaumālié

Toe vakai'i 'a e palakalafi 5–12 'i he kongá “Ko Hono Ma'u 'o e 'Ilo Fakalaumālié” 'i he *Fakamatala ki he 'Elito 'o e Fakataukei Fakatokāteliné* (2022).